



Summary of Friday Sermon Hadhrat Khalifatul Masih V 27.04.2018 (Telugu)

చాలా దుఆలు చేయువారు, దుఆల ఆమోదము పొందు వ్యక్తి, నమాజులలో క్రమం తప్పనివారు, అనారోగ్యము, బలహీనతను లెక్క చేయకుండా మస్జిద్‌నకు వెళ్లేవారు, మహా పుణ్యాత్ములు, దైవభీతి, నిష్కపటము గలవారు, ప్రతి ఒక్కరి మేలు ఆశించేవారు, మంచి సలహాలిచ్చేవారు, అతి సాదా, నిరాడంబర వ్యక్తి, ఆతిథ్యమిచ్చేవారు, దృఢ సంకల్పము గల వారు, బలహీనత ఏర్పడినను ధార్మిక సేవ చేయుటలో నిమగ్నుడయ్యేవారు, ఖిలాఫత్ పట్ల దర్పన నిమిత్తము కాక నిజమైన విశ్వసనీయత కలిగివున్నవారు.

చైనీయులైన గౌ॥ ఉస్మాన్ గారి సర్దుణముల విశ్వాసభరిత ప్రస్తావన

హజ్రత్ అమీరుల్ ముఖిన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా బనసైహిల్ అజీజ్ 27.04.2018
తేదీ - మస్జిద్ బైతుల్ ఫుత్ూహ్ లండన్ లో ప్రసంగించిన ఖుత్బా జమా సారాంశము

తషహుద్, తఅవ్వజ్, సూర ఫాతిహా పఠనానంతరం హుజూరె అస్వర్ అయ్యుద్దహుల్లాహు తఅలా బినసైహిల్ అజీజ్ ఇట్లనిరి. గత కొద్ది రోజుల క్రితం జమాఅత్ గొప్ప సత్పురుషులు. విద్యావంతులు చైనీయులైన ఉస్మాన్ గారు మృతి చెందిరి. انا وانا الهی وارجو... అల్లాహ్ తఅలా తన ప్రత్యేక శక్తితో సుదూర ప్రాంతమైన చైనా నుండి వారిని పాకిస్తాన్ రప్పించి, అహ్మదియ్యత్ స్వీకరించే అనుగ్రహము ప్రసాదించెను. వారి పరిస్థితులు, వారి జీవితము, వారి సేవలు, వారి జీవనశైలి గురించి ఎన్ని విషయములు వున్నాయనగా ఒక పుస్తకము వ్రాయవచ్చును. ఇప్పుడు నేను ఆ నిరాడంబర సత్పురుషుని. జమాఅత్ పుణ్యులు, జీవిత సమర్పితులు, జమాఅత్ ముబల్లిఖ్, ఆచారణాత్మక విద్యావంతులు, దైవ మిత్రుల గురించి కొన్ని విషయములను ప్రస్తావింతును. వారు జీవిత సమర్పితులు, ముబల్లిఖ్ కారకు ప్రత్యేకంగా, ఇతర అహ్మదియుల కూడ కారకు సాధారణంగా ఆదర్శవంతులు. వారు ఉస్మాన్ చీనీ పేరుతో సుపరిచితులు. వారి పూర్తి పేరు ముహమ్మద్ ఉస్మాన్ చూచింగ్ సి. 13 ఏప్రిల్ 2018వ తేదీన మృతి చెందిరి. 13 డిసెంబర్ 1925 తేదీన ఒక ముస్లిం కుటుంబములో, చైనాలోని ఆన్ ఖాయి రాష్ట్రములో వీరు జన్మించిరి. ఉన్నత పాఠశాల తరువాత 1946 సం॥లో నాన్ చింగ్ విశ్వవిద్యాలయములో ఒక సంవత్సర అడ్వాన్స్ కోర్ అభ్యసించిరి. అనంతరం నాన్ చింగ్ జాతీయ విశ్వవిద్యాలయములోని రాజకీయ విభాగములో విద్యాభ్యాసం ప్రారంభించిరి. రాజకీయములో ఆసక్తి లేనందున న్యాయశాస్త్ర జ్ఞానము లేదా ధార్మికత నేర్చుకొనుటకు ఆలోచించిరి. మొదట తుర్కి వెళ్లి చదవాలని ఆశించినా 1949 సం॥లో పాకిస్తాన్ వెళ్లిరి. స్వయముగా పరిశోధించి బైఅత్ చేసిరి. జామిఅ అహ్మదియ్యత్ ప్రవేశము పొందిరి. ఏప్రిల్ 1957 సం॥లో జామిఅ అహ్మదియ్య నుండి షహాదతుల్ అజానిబ్ పరీక్షలో ఉత్తీర్ణులైరి. ముబల్లిఖ్ కారకు ఇది తక్కువ విడిది గల కోర్స్ గా వుండెను. 16 ఆగస్టు 1959లో వారు జీవితము సమర్పించిరి. వారు జనవరి 1960లో సేవకులుగా నియమితులైరి. ముబల్లిఖ్ కోర్సులో ఉత్తీర్ణులగుటకు రెండవసారి జామిఅ అహ్మదియ్యత్ చేరిరి. 1964 సం॥లో షాహిద్ డిగ్రీ పొందిరి. కరాచి, రబ్వాలో జీవిత సమర్పితులుగా సేవలందించు అనుగ్రహము పొందిరి. 1966 సం॥లో సింగాపూర్, మలేషియా వెళ్లిరి. సుమారు మూడున్నర సంవత్సరములు సింగాపూర్ లో, నాలుగు నెలలు మలేషియాలో సేవలందించు అనుగ్రహము పొందిరి. 1970 సం॥లో పాకిస్తాన్ తిరిగి వచ్చిరి. అనంతరం వివిధ చోట్ల జమాఅత్ మురబ్బిగా సేవలందించిరి. ఉమ్ర, ఖానాకాబా హజ్ చేయు అనుగ్రహము కూడ లభించెను. హజ్రత్ ఖలీఫతుల్ మసీహిర్రాబె రహిమహుల్లాహ్ ఇక్కడికి లండన్ వలన వచ్చిన తరువాత వివిధ కార్యాలయములు ఏర్పడినవి. పనులు పెరిగినవి. జమాఅత్ లిటరేచర్ అనువాదము చేయుటకు అధిక శ్రద్ధ కలిగెను. అప్పుడు చైనా డెస్క్ కూడ ఏర్పడినది. కనుక వారిని ఇక్కడికి రప్పించబడిరి. చైనా భాషలో పుస్తకముల అనువాదము చేయు అనుగ్రహము పొందిరి. వాటిలో పవిత్ర ఖుర్ఆన్ అనువాదము ఎంతో ప్రస్తావించదగ్గది. జమాఅత్ విశ్వాసములు, బోధనల గురించి వారు పుస్తకము కూడ వ్రాసిరి.

వారి వెనుక వారి సతీమణి, ఒక కుమారుడు, ఇద్దరు కుమార్తెలు వున్నారు. చైనా భాషలో పవిత్ర ఖుర్ఆన్ అనువాదము గురించి స్వయముగా ఉస్మాన్ చీనీ గారిట్లు తెలిపిరి. దీనిని ముద్రించిన తరువాత చైనాతో పాటు ఇతర దేశముల నుండి భాషా పండితుల ద్వారా అనేక అభిప్రాయములు ముట్టినవి. వాటిలో అనువాదమును ప్రశంసించుచు గొప్పగా కీర్తించిరి. జమాఅత్ అనువాదము చాలా ఖ్యాతి చెందినది. చాలా మంది తీసుకుంటారు. దాదాపు అందరు దీని అనువాదము అద్భుతమైనదని నిర్ధారించిరి.

చీనీ గారు తమ ఆధ్వర్యములో సిద్ధము చేసిన చైనా లిటరేచర్లో వారు స్వయముగా రచించినవి ఏడు పుస్తకములు గలవు. దాదాపు 35 పుస్తకముల అనువాదము వారు చేసిరి, తమ ఆధ్వర్యములో చేయించిరి.

కుటుంబ జీవితము గురించి వారి సతీమణి ఇట్లు వ్రాసిరి. నా కొరకు ఉస్మాన్ గారి వివాహ సంబంధము పాకిస్తాన్ నుండి వచ్చినప్పుడు వయసులో వ్యత్యాసమున్నందున నా తండ్రి గారు ఒప్పుకోలేదు. వారి సతీమణి కూడ చైనాకు చెందినవారే. అప్పుడు నా వయసు 20 సం॥లుండెను. ఉస్మాన్ గారు 50 సం॥ల వరకుండిరి. కొన్ని నెలల వరకు ఈ వివాహ సంబంధము గురించి తండ్రి గారు నాకు చెప్పలేదు. తుదకు నాకు చెప్పినప్పుడు నేనే తీర్మానము తీసుకోవలెనని ఉత్తరము నా ముందట పెట్టిరి. అప్పుడు నేను స్వప్నములో ఇట్లు చూచితిని. ఏదో విదేశములోని ఒక విశాల మైదానములో ఒట్టి చేతులతో నేను నిలిచివున్నాను. ఇప్పుడు నా పరిస్థితి ఏమగునని నేను అకస్మాత్తుగా ఆలోచిస్తాను. కొంత దూరములోనే తెల్ల దుస్తులు ధరించిన ఒక వ్యక్తిని నేను చూచితిని. నీ అవసరాలన్ని ఈ వ్యక్తి ద్వారా పూర్తి చేయబడునని నాకు వినిపించెను. ఈ ఉత్తరము చూచిన తరువాత నేను ఉస్మాన్ గారిని స్వప్నములో చూచితిని. వారు తెల్ల దుస్తులు ధరించి నా వద్ద నిలిచిరి. అనంతరం నాకు ఉస్మాన్ గారి చిత్రము చూపబడినప్పుడు నేను స్వప్నములో చూచిన వ్యక్తి వీరేనని నాకు తెలిసి నేను వివాహ సంబంధమును ఒప్పుకొంటిని.

ఉస్మాన్ గారి గురించి వారి సతీమణి ఇంకా ఇట్లు వ్రాసిరి. మంచి భర్తతో పాటు నాకు ఆధ్యాత్మిక గురువుగా వుండిరి. నేను పాకిస్తాన్ వచ్చినప్పుడు మొట్ట మొదట వారు నాకు నమాజ్ నేర్పించిరి. మస్జిద్లో నమాజ్ చదివించిన తరువాత ఇంటికి వచ్చి నాకు సామూహిక నమాజ్ చదివించేవారు. గంటలకొద్ది నాకు నమాజ్ పదములు నేర్పించేవారు నాకు వారు ఒక్కొక్క అక్షరము, ఒక్కొక్క గీత నేర్పించిరి. దీనిని అభ్యసించమని ఉపదేశించేవారు. మరచిపోయినచో దుఆల పుస్తకము దగ్గర పెట్టుకొమ్మని అనిరి. వారు ఆరు నెలలో బాలశిక్ష చదవడం నాకు నేర్పించిరి. అనంతరం ఖుర్ఆన్ చదవడం నేర్పించిరి. నాకు ఆసక్తి కలుగుటకు అనువాదము కూడ నేర్పించిరి. చాలా సహనశీలరు, అంశమును లోతుగా బోధించేవారు. సుదీర్ఘ ఉదాహరణలతో నచ్చచెప్పేవారు. కలిసి మెలిసి వుండేవారు. వారు తమ తల్లిని చైనా నుండి రప్పించి గొప్పగా సేవలందించిరి. వారు జీవితాంతం తమ పనులలో నిమగ్నమైవుండిరి. వారి ఆరోగ్యము మంచిగున్నప్పుడు రాత్రి పొద్దు పోయేంత వరకు కార్యాలయములో పని చేశారు. కొన్ని సార్లు ఉదయం వరకు పని చేసేవారు. పిల్లల శిక్షణకే ఇంట్లో వారు ప్రాధాన్యతనిచ్చేవారు. చిన్న చిన్న ప్రాపంచిక విషయములలో వారు ఆసక్తి కనబరచేవారు కాదు. తమ ఆహారము, దుస్తుల గురించి చాలా సాదాగా వుండేవారు.

వారి పెద్ద కుమార్తె డా॥ ఖుర్రతుల్ ఐన్ ఇట్లు వ్రాసిరి. నా తండ్రి గారి కొన్ని విశిష్టతలను పదములలో వ్రాయడం నాకు సాధ్యము కాదు. వారు అత్యంత దయనీయులు, కరుణామయులు, అతి శ్రమ జీవి, సదా మంచినే ఆశించే, నిరాదంబర వ్యక్తులు. ప్రతి విషయములో అన్నదమ్ములు, అక్కాచెల్లలము, అల్లులను చేరాలని ఉత్సాహ పరిచేవారు. మా పాఠశాల విద్యలో ఆసక్తి ప్రదిర్శించేవారు. ఉపాధ్యాయులు ఏమన్నారని వారి అభిప్రాయములు తెలుసుకునే వారు. ప్రత్యేకంగా చైనీయులకు ప్రచారము చేయడమే మీ జీవిత ఉద్దేశ్యము. ఆధ్యాత్మిక, శత్రువర్తనలలో అభివృద్ధి చెందాలని మాకు ఎల్లప్పుడు ఉపదేశము చేసేవారు. మిమ్ములను, మీ నడవడికను చూచి దేవుడున్నాడని ప్రజలకు భావన కలుగవలెను. దేవున్ని విశ్వసించే పిల్లలు దేవున్ని విశ్వసించని వారి కంటే చాలా ఉత్తముగా వుంటారు. మీరు ప్రారంభించిన ప్రతి పనిని క్రమం తప్పకుండా చేయాలని చెప్పేవారు. బాల్యములో ఎన్నడు కోపగించేకోలేదు. ప్రతి సారి నిర్మలంగా చెప్పేవారు. క్రమం తప్పకుండా నమాజ్ చేయాలని మాత్రమే గట్టిగా వారించేవారు. సెలవులలో చదువుటకు మాకు ఏదో ఒక పుస్తకమిచ్చి, అనంతరం ప్రశ్నలడిగేవారు. చదువుటకు కష్టి నూహ్ పాత ముద్రణ ఇచ్చి, కష్టి నూహ్ ఈ ముద్రణనే నేను మొదటి సారి జామిఅ అహ్మదియ్యలో చదివినని

చెప్పిరి. మీరు చంద్రున్ని పొందుటకు ప్రయత్నించవలెను, చంద్రుడు లభించనిచో నక్షత్రములు ఎలాగు లభించునని హితబోధ చేసేవారు. అనగా ఉత్తమ లక్ష్యములను విధించుకొనుము, ఐదు పూటల నమాజ్ సామూహికంగా చేయాలని, తహజ్జుద్ నమాజ్ గురించి కూడ ఆసక్తి కలిగించేవారు. నీళ్ల చుక్కలు చల్లి ఫజర్ నమాజ్ కొరకు నిద్ర లేపేవారు. హజ్రత్ మసీద్ మౌవూద్ అలైహిస్సలాం, ఖలీఫాల పుస్తకములు చదవాలని సూచించేవారు. గంటల కొద్ది కూర్చొని మా ప్రశ్నలకు సమాధానిమిచ్చేవారు. చిన్న విషయములో విసిగు చెందేవారు కాదు. అల్లాహ్ తఆలా మీకు ప్రసాదించిన శక్తులను వినియోగించాలని, వాటిని వృధా చేయకుమని సదా చెప్పేవారు. ఏ పని చేసినా అల్లాహ్ తఆలా ఆరాధనగా భావించి చేయవలెను. ఆధ్యాత్మిక అభివృద్ధి గురించి సామెతలిచ్చుచు ఇది మెట్లను పోల్చివున్నదని ఎప్పుడైనా ఆగిపోవచ్చును. కాని వెంటనే మరింత పైకి వెళ్లునని అనేవారు.

వారు మాకు నిరాడంబరత నేర్పించిరి. ఇతరులకు తమపై ప్రాధాన్యతినచ్చుట నేర్పిరి. వారి కుమారుడు డా॥ దావూద్ గారిట్లనిరి. మా తండ్రి ఇట్లు తెలిపిరి. జామిఅలో చదువుచుండగా వారి పెద్ద సోదరలు, తండ్రి మృతి చెందినట్లు తెలిగ్రామ్ వచ్చెను. అప్పుడు వారు జామిఅ పరీక్షలలో నిమగ్నమై వుండిరి. జామిఅ పరీక్షల వలె ఈ బాధాకర వార్త కూడ ఒక పరీక్షయే అని వారు ఆలోచించిరి. కనుక వారు పరీక్షలు నిర్ణీత సమయములో వ్రాసి, సమయము వృధా చేయలేదు. వారి కుమారుడు దావూద్ గారిట్లు వ్రాసిరి. చైనీయులలో ఇస్లాం ప్రచారము చేయాలని వారికెంతో అధిక ఉత్సాహముండెను. ఏ వేడుకలో హాజరైనా అక్కడ వారికి జమాఅత్ పరిచయం చేసేవారు. లిటరేచర్ పంచి పెట్టేవారు. వారు వీల్ చైర్లో వచ్చినప్పుడు కూడ ప్రజలలో పంచి పెట్టుటకు వీల్ చైర్ సంచులలో పెద్ద పెద్ద పుస్తకాలు పెట్టాలని పట్టుపట్టేవారు.

వారింకా ఇట్లనిరి. నా బాల్యములో నేను వారి కార్యాలయములోకి వెళ్లగా కలము లేదా పెన్సిల్ తీసుకొనుటకు ప్రయత్నించినప్పుడు తమ కార్యాలయములో పెట్టిన కలమును నన్ను వాడనిచ్చేవారు కాదు. ఇతనికి కలము అవసరమున్నది ఇతనికి కలము కొనివ్వాలని నా తల్లితో అనేవారు. ఎప్పుడైనా నాకు జిరాక్స్ అవసరమున్నచో ఇంటి నుండి కాగితములు తీసుకొచ్చుకొని ఇక్కడి మషీన్ నుండి జిరాక్స్ తీసుకొమ్మని అనేవారు. అల్లాహ్ తఆలా లక్షణముల పేర్లను గుర్తు చేయాలని ఆదేశించేవారు. చైనా భాషలో వారొక పద్యము వ్రాసిరి. అందులో అల్లాహ్ తఆలా వంద లక్షణముల పేర్లు గలవు. ఈ పద్యమును రోజు రాత్రికి చదివేవారు. ఆడుకుంటున్నప్పుడు మా అక్కాచెల్లెలు, అన్నదమ్ములలో అత్యధికంగా అల్లాహ్ తఆలా లక్షణముల పేర్లను గుర్తు చేయుట గురించి పోటీ పెట్టించేవారు, అనంతరం బహుమానము కూడ అందించేవారు.

వీరి సహవిద్యార్థి ఆఫూ సైపుల్లాహ్ ఖాన్ గారిట్లు వ్రాసిరి. ఉస్మాన్ చీనీ గారు నవయవ్వనములో సత్యవంతులు సత్కర్మలు ఆచరించేవారు. అతి దుఃఖముతో నమాజులు చదివేవారు. చాలా గద్గద స్వరముతో దుఆలు చేసేవారు. అదనపు ఉపవాసములు ఆచరించేవారు, నవాఫిల్ నమాజులు చదివే అలవాటుండెను. దైవ స్మరణ, దైవ ప్రశంసలో చాలా ఆసక్తి కలిగివుండిరి. అహ్మదియ్యత్ వంటి వరము లభించినందుకు కృతజ్ఞతలు తెలిపేవారు. సదా ప్రేమ, వినమ్రత, విశ్వసనీయత భావములను ప్రదర్శించేవారు. విద్యార్థిదశలో నేను కూడ హజ్రత్ మౌనాలా గులాం రసూల్ రాజేకీ, హజ్రత్ మౌవీ అబ్దుల్లతీఫ్ బహావుల్పూరి, సాహిబ్బాద్ హ్ సయ్యద్ అబుల్ హాసన్, ఇంకా అనేక పుణ్యుల వద్ద కూర్చునే, దుఆ కొరకు మనవి చేయు, వారి దుఆ ఆమోద ప్రభావములను తిలకించే భాగ్యము నాకు కలిగినదని అనిరి. ప్రార్థనలో దుఃఖము, దుఆ ఆమోద ప్రభావము పరంగా గతించిన ఆయా సత్కర్మల ప్రభావము గౌ॥ ఉస్మాన్ చీనీ గారిలో వుండెనని నేను పూర్తి జాగ్రత్తతో సాక్ష్యమివ్వగలను. నేను స్వయముగా వ్యక్తిగత విషయములలో వారి దుఆ ఆమోదమును తలకించినాను. వారు ఎంతో మేధావి, విశ్వాసుని వివేకము కలిగివుండిరి. జమాఅత్ వ్యవస్థపరమైన విషయములలో అభిప్రాయము తెలిపే ముందు చాలా జాగ్రత్తగా వుండేవారు. స్వయముగా వారు జమాఅత్ వ్యవస్థను నియమ నిబంధనలతో పాటించేవారు. ఎప్పుడైనా ఎవరైనా దుఆ కొరకు వ్రాసినప్పుడు వర్తమాన ఖలీఫాతో దుఆ కొరకు మనవి చేసినారా? అని అడిగేవారు.

రషీద్ అర్షద్ గారిట్లనిరి. 33 సం॥లు వారితో పని చేసే అవకాశము లభించినది. సామూహిక నమాజ్ లో క్రమం తప్పకపోవడం, ఎంతో ఆసక్తితో ప్రార్థన చేయుటలో వారు మాకు ఆదర్శముగా వుండిరి. వర్షము పడినా,

మంచు కురిసినా క్రమం తప్పకుండా నమాజ్ కొరకు మస్జిద్‌నకు వెళ్లేవారు. ప్రచారములో కూడ వారికి చాలా ఉత్సాహము వుండెను. దాదాపు మౌనముగా వుండేవారు, తక్కువగా మాట్లాడేవారు, కాని ప్రచారము మొదలు పెట్టినప్పుడు అసాధారణ శక్తి, ఉత్సాహము ఏర్పడేది, గంటల కొద్ది మాట్లాడేవారు. నసీర్ అహ్మద్ బదర్ మురబ్బి గారిట్లు వ్రాసిరి. చరిత్రాత్మక చైనా లిటరేచర్ సిద్ధము చేసినందున వారెన్నడు మరణించరు. వారి కలము ద్వారా వెలువడిన పాతిక పుస్తకములు, హజ్రత్ మసీహ్ మౌహూద్ అలైహిస్సలాం ఆధ్యాత్మిక నిధుల నుండి సేకరించిన అనువాదములను వారు ప్రజలకు అందించినారు. ఉస్మాన్ చీనీ గారు పవిత్ర ఖుర్ఆన్ అనువాదమును చైనా భాషలో చాలా సులభ, సాధారణ భాషలో చేసిరి. దానిని ప్రతి ఒక్కరు అర్థము చేసుకోగలరు. అందులో చైనా భాష సాహిత్యము కూడ కనిపించును. చైనా భాషలో పవిత్ర ఖుర్ఆన్ అనువాదములు ఇంకా ఎన్నో వున్నా ఉస్మాన్ చీనీ గారి అనువాదము మొత్తం చైనాలో చాలా ప్రాధాన్యత, ప్రాబల్యము పొందెను. చాలా మంది చైనా పండితుల ద్వారా ఇది రుజువైనది. విశ్వాసాలలో విభేదాలున్నను ఈ అనువాదమును ఎంతో ఇష్టముతో చూసేవారు.

జప్రుల్లాహ్ గారిట్లనిరి. ఇస్లామాబాద్ నుండి రబ్వా వెళ్లుచుండగా కలర్‌కహార్ ప్రాంతములో జామిఅలో చదువుచున్నప్పుడు వచ్చి చిల్ల చేసే ప్రాంతము నాకు చూపిరి. హుజూర్ ఇట్లనిరి. నాకు కూడ గుర్తున్నది. హజ్రత్ ఖలీఫతుల్ మసీహిస్సాని రజి. హయాంలో అనగా మా బాల్యములో ఒకసారి నేను కూడ వెళ్ళినాను. క్రింద ఒక చిన్న గదిలో కూర్చొని వుండగా పవిత్ర ఖుర్ఆన్ చేతిలో వుండెను, దుఆలు చేయుచుండిరి. మేము, చిన్నా పెద్దలం అందరం దుఆ కొరకు వారిని విన్నవించుకొంటిమి. ఎంతో చిరునవ్వుతో, ఆప్యాయతతో సమాధానమిచ్చేవారు.

డా॥ నూరి గారిట్లు తెలిపిరి. సుమారు 14, 15 సం॥ల క్రితం అనగా 2004 సం॥లో వారికి చెకప్ చేయబడెను. వారికి గుండె జబ్బు గలదని నిర్ధారణ అయ్యెను. ఇటువంటి వారు బ్రతకడం చాలా కష్టమని నాకు చింత కలిగెను. వారు తమ వ్యాధిని తమ పనిలో ఎన్నడు ఆటంకముగా నిలువనివ్వలేదు. పని సదా కొనసాగించి నందుకు నేను ఆశ్చర్యానికి గురైతిని.

అతావుల్ ముజీబ్ రాషిద్ గారిట్లు వ్రాసిరి. చాలా దుఆలు చేయువారు, దుఆల ఆమోదము పొందు వ్యక్తి, నమాజులలో క్రమం తప్పనివారు, అనారోగ్యము, బలహీనతను లెక్క చేయకుండా మస్జిద్‌నకు వెళ్లేవారు, మహా పుణ్యాత్ములు, దైవభీతి, నిష్కపటము గలవారు, ప్రతి ఒక్కరి మేలు ఆశించేవారు, మంచి సలహాలిచ్చేవారు, అతి సాదా, నిరాడంబర వ్యక్తి, ఆతిథ్యమిచ్చేవారు, చాలా ఆసక్తితో ఆతిథ్యమిచ్చేవారు, దృఢ సంకల్పము గల వారు, బలహీనత ఏర్పడినను ధార్మిక సేవ చేయుటలో నిమగ్నమయ్యేవారు, ఖిలాఫత్ పట్ల దర్శన నిమిత్తము కాక నిజమైన విశ్వసనీయత కలిగివున్నవారు. ఎల్లప్పుడు చిరునవ్వుతో కలిసేవారు. అనేక విశిష్టతలు వారిలో వుండెను. అల్లాహ్ తఆలా ఉస్మాన్ చీనీ గారి స్థాయి అంతస్థులను పెంచుచుపోవుగాక! వారి సతీమణికి కూడ సహనము కలిగించుగాక! వారికి సహాయకుడిగా, రక్షకుడిగా వుండుగాక! వారి దుఆలు, పుణ్యములకు వారి పిల్లలను వారసులుగా చేయుగాక! వారి అడుగుజాడలలో నడుచువారిగా చేయుగాక! ఇప్పుడు నమాజ్ తరువాత నేను వారి జనాజ నమాజ్ కూడ చదివింతును. ఇన్ షా అల్లాహ్.



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

